

(२०)

सुनोरी बधाई मिथिला नगर सुहाई  
सुभग सलोनी बेटी राणी जू ने जाई है ।  
अचल कीरति जांकी सुषमा अपार छाई  
नेति नेति निगम अगम कह गाई है ।  
सोई मिथिलेश जू के घर में प्रगट भई  
उमा रमा शची शारदा से सरसाई है  
ले ले उछंग मात पलना झुलावे गावे  
श्री वेदवती सामादिक नाम ले जनाई है ॥

कृपा निधान साहिब मिठिड़ा फरिमाइनि था : बोलिणा सत्  
श्री वाहगुरु ! साहिब सदां दयाल जदहीं थी मिथिलापुर जो दर्शनु  
करण विया उन वक्त तीव्र उत्कण्ठा ऐं अनुराग जूं लहिरियूं  
हृदय में उथी रहियूं हुयनि । जियं सांवण में नदियुनि में फूह  
जुवानी ईंदी आहे तियं साहिब मिठनि जे हृदय में उन समय  
फूह मस्ती हुई । श्री मिथिलापुर में साहिब मिठिड़नि खे श्री  
सरकार जे जन्म उत्सव जन्म लीला जे प्रतक्ष दर्शन जी अजीबु  
उत्कण्ठा हुई । भगुवान वटि रुगो पूरी उकीर जे थियण जी देरि

आहे; ईश्वरु कृपालु त लुटाइण लाइ सदा पंहिजो भण्डारो  
खोले वेठो आहे ।

साहिब मिठा दर्शनु करे रहिया आहिनि त श्री मिथिला पुर  
जूं सुहागिणियूं सोरहं श्रंगार करे मंगल द्रव्य खणी मिठे स्वर सां  
गीतिडो गानु कंदियूं श्री सुनैना अमडि खे वाधायूं द्रियण अचनि  
थियूं । साई मिठिडा बि नंढिडी सखी अ जे रूप में उन्हनि सां  
गदिजी हलण लगा । साहिब मिठिडनि गीत जी तान छेडे  
फरिमायो त : अई सखी ! बुधो, प्रीति सां बुधो प्रीति सां बुधो  
वाधार्ह आहे, वाधार्ह आहे । अजु श्री मिथिला नगरु शोभ्या जो  
सागरु आहे । दिलि भाईदडु आहे, सखी खबर अथव त अजु  
तमामु वदे आनंद जी गाल्हि आहे । सौभाग्य भरी शोभ्या निधी  
सलोनेडी बेटिडी मिठी महाराणी सुनैना अमडि खे ज़ाई आहे ।  
मस्तक जे चोधारी तेजु चमकी रहियो आहे । अहिडी त सलोनी  
शोभ्या आहे जो निहारण सां नेत्रनि मां प्रेम जूं आसूं थियूं वहनि ।  
अहिडी मिठी सुठी बचिडी अमडि महाराणी अ खे ज़ाई आहे ।  
प्यारियूं सहेलियूं ! तवहां खे खबर आहे त जेका बालिडी मिठी  
अमडि जे गोद में प्रगटु थी आहे उहा केर आहे ? सहेलियुनि  
चयो — यूथेश्वरी दीदी ! तूं कृपा करे बुधाइ ? साहिबनि चयो

सखी ! जिनि जी अविचलु कीरति सारे जग में जगिमगाए रही  
आहे । चारई वेद जिनि जो गुण गानु था करनि । उहा मिठी  
साकेत स्वामिनी प्रगटु थिया आहिनि । सखियुनि चयो त भेण !  
अचलु कीरति त ईश्वर जी थींदी आहे ? छा ईश्वर जो अवतारु  
आयो आहे ? साहिब मिठिड़नि चयो त : साकेत स्वामिनी अमड़ि  
ईश्वर जा बि हृदय ईश्वर आहिनि जिनि जी सुषमा सारे  
संसार में छांयल आहे, सूरज चन्द्रमा में प्रकाशु बि उन्हनि जे  
नख चन्द्र मां प्राप्त थो थिए । बृह्म जी व्यापकु जोति बि उन्हनि  
जे नख पंक्ति जी आभा जो अणु लेशु आहे । उन कणे ते अनंत  
बृह्मण्डनि जा जड़ चेतन जागी रहिया आहिनि । उन सची  
सरकार स्वामिनि महाराणी अ ई अवतारु धारणु कयो आहे ।  
सखियुनि चयो त भेण ! तूं सचु थी चवीं । असां खे बि दर्शन मां  
अपारु आनंदु अची रहियो आहे । बसि दिलि इयें थी चवे त  
उन मिठे मालिक जे चरण कमलनि जो प्रेमु ई जीवन जो सचो  
सारु आहे जिनि जे दर्शन लाइ देव मुनी सदां सिकंदा था  
रहनि । वेद जूं रिचाऊं बि स्वामिनि महाराणी अ जी सेवा करण  
लाइ दासियुनि रूपु थी अमड़ि मिठी अ जे घरे में अची रहियूं  
आहिनि । उहा श्री साकेत स्वामिनी श्री रामचंद्र प्राण वल्लभा;

अनंत शक्तियूं जिनि जे चरण कमलनि मां प्रघटु थियूं आहिनि  
उहे श्री जनक महाराज जे घर में बालिड़ी रूप सां प्रघटु थिया  
आहिनि । जिनि जी मधुर कीरति सां श्री उमा रमा शची सावित्री  
सरस्वती आदि देवियूं बि रसीलियूं रसवंत थियूं आहिनि, जिनि  
जी सोभ्या सां सोभारियूं थियूं आहिनि । “श्री स्वामिनि तव  
सुहाग की छाया सब जग को बढ़ियो सुहागु ।” जिनि जे दर्शन  
जी उत्कण्ठा में उहे देवियूं बि मंगल वस्तु खिलोना वस्त्र  
आभूषण उपहार वांगे खणी आशीश जा मधुर गीत गाईदियूं  
अमड़ि जे अडण में आयूं आहिनि ।

साई मिठा बि सहेलियुनि सहित अडण में आया । अची  
दर्शन जो आनंदु माणियाऊं । मिठी स्वामिनी महाराणी अपार  
सौंदर्य लावण्य जी राशि, प्रेम अमृत जो सारु क्रोड़ चन्द्रमाउनि  
जे प्रकाश खे लजिति करण वारी, अमित उज्ज्वलता सां सुन्दर  
पालने में सुशोभित आहिनि । कदहीं मिठी अमड़ि पालने मां  
खणी गोद में करे पंहिजे सनेह भरियनि कर कमलनि सां लाढ़  
थी लड़ाए । कदहीं पालने में विहारे होरियां होरियां मधुर झूटिड़ा  
थी दिए ।

मिठी अमडि दिलि में चवे त मां हिन सलोनी बालिड़ी अ  
खे कहिड़े मिठे नाम सां पुकारियां ? दिलि चयो जंहि खे वेद था  
साराहीनि उहा श्री वेदवती देवी, इहो नामु चओ ।

अमडि चयो त नामु त बृह्मणु देवु ई अची बुधाईदो । पर  
दिलि चयो त बृह्मण जे के नाम रखिया से बि सुठा पर मूं खे  
त श्री वेदवती दाढो मिठो थो लग्गे, वेद जी वाणी अ ऐं सनेह मां  
प्रगटु थिया आहिनि । इन करे ज्ञान ऐं सनेह जा साहिब थींदा ।  
जिनि मां प्रगटु थिया आहिनि उन्हनि बि संदनि कीरति जो पूरो  
पारु न पातो आहे । उहो आनंद भरियो दर्शनु करे साहिब मिठा  
ऐं सभु सहेलियूं अपार आनंद में गद् गद् थी अमडि मिठी अ खे  
लख लख वाधायूं द्रियण लगा । आशीशूं देई चवण लगा त मिठी  
अमां चिरु जिये तुंहिजी छोनी सलोनी, सदां जिये अमां तुंहिजी  
मिठी बचिड़ी ।

श्री सुनैना अमड़ि चयो ब़ची गरीबि श्रीखण्डिड़ी । तूं मुंहिजी ब़ालिड़ी अ  
खे खेदाईदीअ ऐं रीझाईदीय ? साहिबनि चयो अमां ! ब़ियो असां खे छा खपे  
? अनंतु सौभाग्य असांजो । अमड़ि चयो चडो पुट ! पालने वटि वेही मिठा  
गीत गाए वाधायूं आशीशूं दे । साईं अमड़ि आनंद में गद् गद् थी श्रीजू  
ब़ालिड़ी अ खे झुलाए आनंद में गद् गद् थी रहिया आहिनि ।

**मिठिड़े बाबल साईं अ जी सदाई जै ।**